

حجۃ الاسلام مولانا محمد قاسم نانوتویؒ

کے

## علوم و معارف

بروایت

حکیم الامتہ مولانا اشرف علی تھانویؒ

احوال و سوانح

زباں پہ بار خدا یہ کس کا نام آیا کہ میرے نطق نے بوسے میری زباں کیلئے  
کسی نوعیت پر لکھنے کے لئے اتنی ہچکچاہٹ، تذبذب اور سوچ بچار کی ضرورت نہیں  
ہوئی، جتنی حجۃ الاسلام حضرت نانوتویؒ کے حالات لکھنے میں ہوتی ہے۔ قلم لرزہ براندام  
ہے اور آپ کے کلمات لاتناہیں اس روسیاء میں اتنی ہمت کہاں کہ آپ کے متعلق  
کچھ لکھے۔ پھر عالم ہے تجیر کا زباں ہے نہ قلم ہے۔

لیکن جہاں برادر محترم، عجب کرم مولانا سمیع الحق صاحب مدظلہ کے حکم سے حضرت  
نانوتویؒ کے طغوظات غلیبات لکھتا ہوں۔ تمہید میں چند سرخیوں کے تحت آپ کے  
کلمات کی طرف بھی اشارہ کرتا ہوں شاید اسے نظر استخوان سے دیکھا جائے۔  
وَاللّٰهُ الْمُسْتَعَانُ وَعَلَيْهِ اَتُكَلَّمُ سَجَّ تُو یہ ہے کہ آپ اس قدر جامع کلمات ہستی تھے  
کہ کوئی تمام عنوان بھی آپ کے اوصاف و کمالات کے نہیں لکھ سکتا۔ ع۔

آپؒ خوباں ہمہ دارند تو تہنا داری

ولادت حضرت مولانا محمد قاسم صاحب قصبہ نانوتہ ضلع سہارن پور میں شعبان یا  
رمضان ۱۲۴۸ھ کو پیدا ہوئے۔ والد ماجد کا نام اسد علی تھا جو نہایت ہی صاحب مروت و اخلاق  
ہمان نواز، گنبد پرور اور نمازی پر سیزگار تھے۔ مولانا نانوتویؒ کا تاریخی نام خود شید حسین ہے۔  
تعلیم و تربیت حضرت مولانا نانوتویؒ اپنے گھر میں اکلوتے بیٹے تھے اس لئے  
آپ کی پرورش بہت لاڈ پیار سے ہوئی۔ مگر اس کا آپ پر کوئی بڑا اثر نہ ہوا بلکہ بچپن ہی

سے ہونہار بروا کے چککنے چککنے بات کا اعلیٰ نمونہ تھے۔ قرآن پاک آپ نے ناوتہ نغمے مکتب میں پڑھا۔ اس کے بعد دیوبند میں مولانا مہتاب علی صاحبؒ کے مکتب میں عربی و فارسی کی کتابیں پڑھیں۔ یہاں سے سہارن پور اپنے نانا جان کے یہاں تشریف لے گئے اور مولانا محمد نواز صاحب سے پڑھا۔ نانا جان کے انتقال پر ناوتہ تشریف لے گئے۔ ذوالحجہ ۱۲۵۹ھ میں حضرت مولانا ملوک علی صاحبؒ آپ کو دہلی ساتھ لے گئے۔ آپ نے ان سے کافیہ پڑھنا شروع کیا۔ حسن اتفاق سے ۱۲۶۱ھ میں دو سال بعد قطب عالم حضرت مولانا رشید احمد صاحب گنگوہی بھی آپ کے ہم شیخ ہوئے۔ علوم عربیہ کی اکثر کتابیں دونوں نے حضرت مولانا ملوک علی صاحبؒ سے پڑھیں۔ البتہ حدیث پاک حضرت مولانا شاہ عبد الغنی صاحبؒ سے عرفاً عرفاً پڑھی۔

کتابت | فراغت طالب علمی کے بعد ۱۲۶۷ھ میں مطبع احمدی میں کتابت کا کام شروع کیا۔ مولانا احمد علی صاحب سہارن پوریؒ کی بخاری شریف کی تصحیح فرمائی۔ ۵ یا ۶ پارے خود لکھے۔ میرٹھ اور دہلی کے پریس میں عرصہ دراز تک کتابت کا کام کیا۔

درس و تدریس | درس و تدریس کا سلسلہ طالب علمی کے دوران ہی شروع کر دیا تھا چنانچہ حضرت مولانا محمد یعقوب صاحبؒ کو اپنے استاد حضرت مولانا ملوک علی صاحبؒ کے حکم سے صرف و نحو کی کتابیں پڑھاتے اور مشق کراتے۔ زمانہ کتابت میں بھی درس و تدریس کا سلسلہ برابر جاری رہا۔ چنانچہ اس زمانے میں آپ نے شیخ الہند حضرت مولانا محمود حسن صاحبؒ حضرت مولانا احمد حسن صاحب امر وہیؒ اور مولانا حکیم محمد صدیق صاحب مراد آبادی کو حدیث پڑھائی۔ آخر عمر میں مسجد چھتہ دیوبند میں پڑھانا شروع کیا اور انتقال تک پڑھاتے رہے۔

تصانیف | آپ کی مشہور تصانیف آب حیات، تحذیر الناس، قبلہ نما، تحفہ الحمیہ، مباحثہ شاہجہان پور توحیت الکلام، اجوبہ اربعین، تقریر دلپذیر، جمال قاسمی، انتصار الاسلام،

لے اور ایسے ہدم بنے کہ تازلیست جدا نہ ہوئے۔ حسن اتفاق سے جہاں دونوں نے ایک ہی استاد حضرت مولانا ملوک علی صاحبؒ سے تعلیم حاصل کی۔ اسی طرح تربیت باطنی بھی ایک ہی پرور شدہ حضرت حاجی صاحب امداد اللہ صاحب ہاجر کی سے حاصل کی ہے۔

گل و بل کی طرح ان سے ہے نسبت ان کو لوگ لیتے ہیں ان کا نام انکے نام کیساتھ

تصفیۃ العقائد اور حجۃ الاسلام ہیں۔ یہ کتابیں اردو میں ہیں۔ الفاظ اور عبارت بھی سہل ہے مگر ان کا سمجھنا عوام تو کجا اکثر علماء تکلیف بھی دشوار ہے۔ کیونکہ علوم بہت مشکل ہیں۔

بیعت | بچپن ہی سے حضرت حاجی صاحبؒ سے قلبی تعلق تھا۔ حضرت گنگوہیؒ فرمایا کرتے کہ حدیث شریف پڑھنے کے دوران اکثر خیال ہوتا کہ حضرت شاہ عبدالغنی صاحبؒ سے بیعت ہو باتیں۔ مگر ہر بار حضرت نالوتومیؒ فرماتے نہیں بیعت تو حضرت اداؤہیؒ سے کریں گے۔ چنانچہ آپ حضرت حاجی صاحبؒ سے بیعت ہوئے اور سلوک کی تکمیل کی۔

مہارت فنون حربیہ | فنون حربیہ میں مہارت کے سبب ۱۸۵۷ء کی جنگ آزادی میں آپ کو تختانہ بھون اور شاہلی کا سپہ سالار بنایا گیا اور یہاں آپ نے اپنے جوہر دکھائے۔

اتباع سنت | ۱۸۵۷ء میں جب گورنمنٹ کی طرف سے گرفتاریاں شروع ہوئیں تو آپ صرف تین دن روپوش رہے۔ اس کے بعد لوگوں کے اصرار پر ان کا فرمادیا کہ تین دن سے زیادہ روپوشی خلاف سنت ہے کیونکہ حضور صلی اللہ علیہ وسلم بھی غار ثور میں صرف تین دن ہی مقیم رہے تھے۔ چنانچہ ایک مرتبہ دوش کے سپاہیوں سے ملاقات ہوگئی تو انہوں نے آپ ہی سے پوچھا کہ مولانا محمد قاسم صاحبؒ کہاں ہیں۔ آپ نے دو قدم پیچھے ہٹ کر فرمایا ابھی تو یہیں تھے۔ اللہ تعالیٰ نے آپ سے دین کا بڑا کام لینا تھا اس لئے ہاتھ نہ آئے۔

مناظرے | انگریزوں کا مقصد ہندوستان میں الحاد، بے دینی، نفاق و افتراق

پھیلانا اور مسلمانوں کو آپس میں لڑانا تھا۔ چنانچہ پادریوں نے عیسائیت کی تبلیغ شروع کی غیر مسلم اس سے بہت متاثر ہوئے۔ مسلم رہنما اڑے آئے اور پادریوں سے مناظرے کئے۔ چنانچہ میلہ خدا شناسی یا مباحثہ شاہجہان پور میں یہودیوں اور نصاریٰ کو شکست فاش دی۔ اسلام کی حقانیت اور برتری کی سب پر دھاک بٹھا دی۔ پنڈت دیانند نے بھی اسلام سے چھڑ چھاڑ شروع کی۔ ۱۲۹۵ھ میں رٹکی میں مناظرہ ٹھہرا۔ عین وقت پر پنڈت فرار ہو گیا۔ چنانچہ آپ

۱۔ حضرت حکیم الامتؒ نے بھی شریف الدریات حاضی امیر الروایات میں تحریر فرمایا ہے کہ مدار اس کوشش کا مناسب ہے۔ تفاصل میں اسکو دخل نہیں۔ حدیث الأرواح جنود مجندة فما تعارف منها

ہم شہر پر زخمیاں منم و خیال ما ہے

(ارواح ثلاثہ ص ۳۳۸)

چہ کنم کہ چشم بد خو نکند بکے نگاہے

نے اس کے اعتراضات کا جواب اپنے رسالہ قبلہ نما میں عجیب و غریب دلائل سے دیا ہے۔  
حج | پہلا حج آپ نے ۱۳۷۷ھ میں حضرت مولانا محمد یعقوب صاحب کی معیت میں  
 اور دوسرا حج ۱۳۹۴ھ میں حضرت گنگوہیؒ اور دوسرے اکابرین ملت کیساتھ کیا۔

دصال | دوسرے حج کے بعد ربیع الاول ۱۳۹۵ھ میں وطن واپس ہو رہے تھے کہ عہدہ  
 میں آپ کو سخت بخار آگیا۔ جہاز میں اتفاقاً وبائی مرض پھیل گیا۔ ایک دو آدمی روزانہ مرتے  
 تھے۔ بمبئی پہنچ کر اس قدر کمزور ہو گئے کہ بیٹھنا مشکل تھا۔ ناونہ پہنچ کر بخار تو جاتا رہا، لیکن  
 کھانسی ٹھہر گئی۔ اسی دوران مناظرہ رڑکی پیش آیا۔ واپسی پر مرض ابھر آیا اور بڑھتا رہا۔ چند مرتبہ  
 دورہ پڑا۔ حکیم مشتاق احمد صاحب دیوبندی اور ڈاکٹر عبدالرحمان صاحب مظفرنگری آپ کے  
 معالج تھے۔ اسی دوران حضرت مولانا احمد علی صاحب کے انتقال پر سہارن پور تشریف لے  
 گئے مگر شام کو واپس آگئے۔ درمیان میں عارضی افاقہ ہوا آپ نے پڑھانا شروع کیا۔ مرض کا  
 پھر حملہ ہوا۔ آخر کار ۲۴ جمادی الاول ۱۳۹۷ھ بروز جمعرات بعد از نماز ظہر آپ کا انتقال ہوا۔  
 آپ کے جنازے میں بہت سے رجال الغیب شریک ہوئے جو جنازہ کے بعد دن میں نظر  
 نہیں آئے۔ بہت سی تاریخیں لکھی گئیں۔ اختصار کے پیش نظر تین بزرگوں کی درج کرنا ہوں۔

۱. حضرت مولانا فضل الرحمن صاحب ع وفات سرور عالم کا یہ نمونہ ہے۔
۲. حضرت مولانا محمد یعقوب صاحب کیا چراغ گل ہوا۔ مصیبت پرانی مصیبت
۳. حضرت مولانا محمد الحسن صاحب پیوند خاک زہد و سخا ہوں ہزار حریف

محبت رسول صلی اللہ علیہ وسلم | سرکار دو عالم صلی اللہ علیہ وسلم سے جو محبت حضرت  
 نانوتوی قدس سرہ کو تھی اس کا اندازہ آپ کے ان چند اشعار سے لگائیے۔ سبحان اللہ ہر  
 شعر سے محبت چمکتی ہے۔

اڑا کے باد مری مشت خاک کو پس مرگ  
 کرے حضور کے روضہ کے آس پاس نثار

جب حضرت نانوتویؒ مباحثہ شاہجہا پور سے مظفر و منصور واپس آئے تو مولانا محمد یعقوب صاحب نے  
 فرمایا مجھے آپ کی وفات قریب معلوم ہوتی ہے۔ کیونکہ حق تعالیٰ کو جو ان سے کام لینا تھا پورا ہو گیا وہ  
 یہ کہ تمام مذاہب کے جتنے میں اسلام کی منادی ہو جائے اور خدا کی محبت اس کے بندوں پر پوری ہو جائے۔  
 چنانچہ اس مناظرہ کے حضور عرصہ بعد انتقال فرما گئے۔ انا للہ وانا الیہ راجعون۔ (ارواح ثلاثہ مش) (۲۵)

دے یہ رتبہ کہاں مشرت خاک قاسم کا  
 کہ جائے کوچہ اہل میں تیرے بن کے عمار  
 امیدیں لاکھوں ہیں لیکن بڑی امید ہے یہ  
 کہ ہو سگانِ مدینہ میں میرا نام شمار  
 جیوں تو ساتھ سگانِ حرم کے تیرے پھروں  
 مردوں تو کھائیں مدینہ کے مجھ کو مور دار  
 جو یہ نصیب نہ ہو پھر کہاں نصیب مرے  
 کہ ہوں سگانِ حرم کی میں تیرے قطار

**سخاوت** | جس وقت آپ قطب عالم حضرت گنگوہیؒ کے ہمراہ حج کو جا رہے تھے  
 ایک گروہ حضرت گنگوہیؒ کے پاس آیا کہ ہم بھی ہمراہ چلیں گے۔ آپ نے پوچھا زادِ راہ بھی ہے۔  
 انہوں نے کہا نہیں ایسے ہی توکل پر چلیں گے۔ مولانا گنگوہیؒ نے فرمایا جب ہم منیجر سے جہاز  
 کا ٹکٹ لیں گے تم توکل کی پوٹلی سامنے رکھ دینا۔ بڑے آئے توکل کرنے والے، جاؤ اپنا  
 کام کرو۔ حضرت نانوتویؒ سے اجازت چاہی تو آپ نے اجازت دے دی۔ ۵۸  
 ہر گلے را رنگِ دوبرے دیگر است

راستہ میں جو کچھ ملتا سب ان لوگوں کو دے دیتے۔ ساجھتوں نے عرض کیا، آپ تو سب  
 ہی دے دیتے ہیں۔ کچھ تو اپنے پاس رکھتے۔ فرمایا: اِنَّمَا اَنَا قَاسِمٌ وَاللّٰهُ لَيُعْطِيْ۔ (ارواحِ ثلاثہ) ۲۴۹  
**کرامت** | حج کے دوران کوئی حافظ نہ تھا۔ رمضان المبارک کا مہینہ تھا۔ آپ  
 روزانہ ایک پارہ حفظ کر کے شام کو تراویح میں سنا دیتے اور آہستہ آہستہ یاد فرماتے  
 تھے۔ کسی کو پتہ بھی نہ چلا۔ قرآنِ پاک حفظ کر لیا۔ یہ آپ کی کرامت ہے۔ (ارواحِ ثلاثہ ص ۲۴۶)  
**ادب اور احترام** | استفاضتہ علم میں ادب اور تقویٰ کو بڑا دخل ہے۔ چنانچہ ایک  
 شخص نے مولانا محمد یعقوب صاحبؒ سے پوچھا تھا کہ مولانا محمد قاسم صاحب نانوتویؒ نے  
 وہی کتابیں پڑھی تھیں جنکو سب پڑھتے ہیں۔ پھر ان کو اتنا علم کہاں سے آیا۔ مولانا محمد یعقوب  
 صاحبؒ نے فرمایا کہ اس میں کئی چیزوں کو دخل ہے۔ ایک تو مولاناؒ طب کی رو سے معتدل  
 مزاج تھے۔ اس سے ان پر نفسِ کامل فائض ہوا۔ دوسرے یہ کہ استاد بڑے کامل ملے  
 یعنی مولانا ملوک علی صاحبؒ، جن کا علم و فضل مخفی نہیں تیسری یہ بات کہ منقہ اعلیٰ درجہ کے

تھے۔ پھر ان میں استاد کا ادب بہت تھا۔ اور پھر یہ بھی بڑے کامل ملے۔ یعنی حضرت حاجی صاحب ادب کی یہ کیفیت تھی کہ مولانا ذوالفقار علی صاحبؒ جب بیماری میں آپ کے پاس آتے تو آپ اٹھ کر بیٹھ جاتے تھے۔ ایک مرتبہ مولوی صاحب موصوف نے دریافت کیا کہ آپ ایسا کیوں کرتے ہیں۔ تو فرمایا کہ حضرت آپ میرے استاد ہیں۔ انہوں نے کہا کہ میں کہا سے استاد ہو گیا۔ فرمایا کہ ایک مرتبہ مولانا ملوک علی صاحبؒ کسی کام میں تھے تو آپ سے فرمایا تھا کہ ذرا ان کو کافیہ کا سبق پڑھا دو۔ چنانچہ میں نے آپ سے سبق پڑھا تھا۔ دوسرا قصہ یہ ہے کہ تھانہ بھون کا ایک گندھی جسکو اہل علم سے محبت تھی مجھ سے (حضرت حکیم الامتؒ) کہتا تھا کہ ایک بار میں دیوبند میں مولاناؒ کی مجلس میں حاضر ہوا۔ مولانا نے فارغ ہو کر پوچھا کہ کہاں سے آئے ہو، اس نے کہا کہ تھانہ بھون سے آیا ہوں۔ یہ سن کر گھبرا گئے اور فرمایا کہ بے ادبی ہوئی وہ تو میرے پیر کا وطن ہے۔ آپ آئے اور میں بیٹھا رہا، مجھ کو معاف کیجئے۔ وہ گندھی کہتا تھا کہ میں مولاناؒ کی اس حالت کو دیکھ کر شرمندگی سے مراہتا تھا۔ ایک دفعہ حضرت حاجی صاحبؒ مولاناؒ کے ادب کا ذکر فرماتے تھے کہ میں نے اپنا ایک مسودہ مولاناؒ کو نقل کیلئے دیا۔ ایک مقام پر املاء میں غلطی ہو گئی تھی۔ مولانا اس مسودہ کو نقل کر کے لائے تو اس لفظ کی جگہ بیاض میں چھوڑ دی، صحیح بھی نہیں لکھا کیونکہ یہ تو حضرت حاجی صاحبؒ کے کلام کی اصلاح تھی اور غلط بھی نہیں لکھا۔ کیونکہ یہ علم کے خلاف تھا اور عمداً خطا تھی۔ اور اگر فرمایا کہ اس جگہ پڑھا نہیں گیا اور غرض یہ تھی کہ دیکھ کر غلطی درست کر دیں مگر کس عنوان سے کہا یہ نہیں کہ غلطی ہو گئی۔ چنانچہ حضرت حاجی صاحبؒ نے اپنے قلم سے کاٹ کر درست لکھ دیا۔ ان باتوں کے جمع ہونے سے یہ برکت آپ کو حاصل ہوئی (ملفوظات کمالات اشرافیہ ص ۲۷۱)۔

ارصاد الحق حصہ اول ص ۲۷۱، کوثر العلوم ص ۷۰۔

پیر و مرشد سے محبت واقعہ بیعت پر ایک مرتبہ پھر نگاہ ڈالئے اور پیر و مرشد سے محبت کا اندازہ لگائیے۔ حضرت گنگوہیؒ اور حضرت نانوتویؒ اس قدر ذہین تھے کہ دوران طالب علمی جب آپس میں بحث ہو جاتی تو لوگ سنے کیلئے جمع ہو جاتے۔ جب حضرت گنگوہیؒ دلائل دیتے تو لوگ سمجھتے کہ اب ان کا جواب نہ ہو سکے گا۔ لیکن جب حضرت نانوتویؒ رد فرماتے اور دلائل توڑتے تو لوگ دنگ رہ جاتے۔ حضرت گنگوہیؒ پھر جواب الجواب دیتے پھر حضرت نانوتویؒ یہ مشغلہ عوام الناس کیلئے بڑا دلچسپ ہوتا۔ سب نہایت غور سے

بحث سنتے۔ سفر حج میں ایک مرتبہ مقتدا بننے کے بعد دونوں کی بحث ہو گئی اور کوئی بات طے نہ ہوئی۔ حضرت نانوتویؒ نے فرمایا جلوسیم حضرت حاجی صاحبؒ کے یہاں جا تو رہے ہیں۔ ان سے فیصلہ کرالیں گے۔ حضرت گلگوبیؒ نے فرمایا وہ تو فن تصوف کے کے امام ہیں وہ یہ مسئلہ کیسے حل فرما سکتے ہیں۔ حضرت نانوتویؒ نے فرمایا اگر وہ یہ مسئلہ حل نہ کر سکے تو ناحق ہم نے ان سے تعلق پیدا کیا۔ جب مکہ پہنچے تو پوچھنے سے قبل ہی حضرت حاجی صاحبؒ نے خود ہی اس کا صحیح فیصلہ فرما دیا۔ اس پر حضرت نانوتویؒ کو مسرت کی اور حضرت گلگوبیؒ کو تعجب کی کوئی انتہا نہ رہی۔ (الافاضات الیومیہ)

شفقت علی الخلق | حضرت نانوتویؒ کے پاس اگر کوئی بیٹھا ہوتا تو اشراق اور چاشت بھی قضا کر دیتے تھے (کلمات اشرفیہ ص ۲۲) تاکہ اسکی دشمنی نہ ہو کیونکہ حضرت حاجی صاحبؒ کا ارشاد ہے کہ صرف تسبیح پھیرنا ہی نہیں دوستوں سے باتیں کرنا بھی عبادت ہے۔ کیونکہ اس میں بھی تطیب قلب مؤمن ہے۔

نمونہ کلام | حضرت مولانا مملوک علی صاحبؒ مع اپنے تمام شاگردوں کے دہلی کے مشاعروں میں جایا کرتے تھے تاکہ طلباء میں جولانی طبع پیدا ہو۔ (ہانامہ دارالعلوم دیوبند مارچ ۱۹۵۱ء) اس دور کے مشہور شعرا غالب، ذوق اور مومن تھے۔ انہیں کی بحر میں کہے ہوئے چند اشعار ملاحظہ ہوں۔

رتیب مہر کے قابل عدو و فدا کے لئے  
بنے تھے ہم ہی فقط آپ کی جفا کے لئے  
ہیں تو صبر کو کہتے ہیں شیخ و داعظ سب  
انہیں تو کوئی بھی کہتا نہیں و فدا کے لئے  
وہ بات کیا ہے کہ مر کر بھی قابل بے رحم  
قلیل تیرے تر پتے رہے جفا کے لئے

باقی مستفیض، مستفید اور محفوظ ہونے کے لئے آپ کے مطبوعہ کلام کا مطالعہ کرنا مناسب ہے۔

حضرت نانوتویؒ کا مقام | حضرت حاجی صاحبؒ نے اپنے رسالہ منیاء القلوب فارسی پر و مرشد کی نظر میں میں الہام سے جو کچھ آپ کے متعلق تحریر فرمایا۔ ملاحظہ فرمائیے:

ہم اس کا ترجمہ لکھتے ہیں :

”جو آدمی اس فقیر (حضرت حاجی صاحبؒ) سے محبت، عقیدت اور ارادت رکھتا ہے۔ اسے چاہئے کہ مولوی محمد قاسم صاحبؒ اور مولوی رشید احمد صاحبؒ جو کہ تمام ظاہری اور باطنی کمالات کے جامع ہیں۔ میری طرح بلکہ مجھ سے بڑھ کر شمار کرے۔ اگرچہ معاملہ برعکس ہے وہ میری جگہ اور میں ان کی جگہ ہوں۔ ان کی صحبت کو غنیمت سمجھے کیونکہ ان جیسے آدمی اس زمانہ میں نایاب ہیں۔“

نیز آپ فرمایا کرتے کہ اگر حق تعالیٰ مجھ سے دریافت کرے گا کہ اعداد اللہ کیا لائے تو میں قاسمؒ اور رشیدؒ کو پیش کروں گا کہ یہ لے کر حاضر ہوا ہوں۔ (حیات اشرف)

حضرت نانو توئی نے ابتدائی تعلیم کے زمانہ میں ذکر کے وقت زبان کے جکڑنے اور قلب پر لوجھ ہونے کی شکایت کی تو حضرت حاجی صاحبؒ نے فرمایا یہ حالت ثقل وحی کا نمونہ ہے۔ انشاء اللہ علم نبوت سے آپ کو حصہ ملے گا۔ (اول الاعمال ص ۲۹)

امیر شاہ خاں صاحب مرحوم و مغفور فرماتے ہیں کہ ایک دفعہ حضرت حاجی صاحبؒ کی مجلس میں مولانا اسمعیل شہیدؒ کا تذکرہ ہو رہا تھا۔ اور ان کے مناقب بیان کئے جا رہے تھے حضرت نے مولانا نانو توئیؒ کی طرف اشارہ کر کے فرمایا۔ مولانا اسماعیلؒ تو تھے ہی کوئی ہمارے اسمعیلؒ کو بھی دیکھیے۔ (ارواح ثلاثہ ص ۲۷)

حضرت نانو توئیؒ کا مقام | حضرت گنگوہیؒ نے آپ کے انتقال پر فرمایا تھا۔ اگر اکابرین امت کی نظر میں میرے پاس ایک پیر نہ ہوتی تو میں ہلاک ہو جاتا۔

(الاضافات الیومیہ جلد ۳ ص ۲۲۶) نیز آپ کو مجتہد وقت کہا کرتے۔ (کمالات اشرفیہ ص ۲۲۶)

حضرت مولانا محمد یعقوب صاحبؒ شجرہ چشتیہ عالیہ امدادیہ میں آپ سے سلسلہ بیعت رکھنے والوں کے توسل کیلئے فرماتے ہیں۔

بخت رہنمائے اہل تحقیق  
ملاذ خاص و عام از نقص ایام  
بآں کو شد محمد قاسم نام

امام اہل حق اولاد صدیق  
پناہ ہر امیر نفس و شیطان  
نیوض غیب را بر جملہ قسام

(مناسبات مقبول ص ۲۲۴)

نیز آپ کے علم کے بارے میں فرمایا۔ آج صبح کی نماز میں سورہ مزمل پڑھ رہا تھا کہ



اچانک علوم کا اتنا عظیم الشان دریا میرے قلب کے اوپر گزرا کہ میں تحمل نہ کر سکا قریب تھا کہ میری روح پرواز کر جائے مگر وہ دریا جیسا ایک دم آیا ایک دم نکل گیا۔ نماز کے غور کرنے پر منکشف ہوا کہ حضرت مولانا محمد قاسم صاحب ان ساعتوں میں میرے ٹھہرے میری طرف متوجہ ہوئے تھے۔ یہ ان کی توجہ کا اثر تھا۔ پھر فرمایا اللہ اکبر جس شخص کی توجہ کا یہ اثر ہے کہ علوم کے دریا قلب میں موجیں مارنے لگیں اور تحمل دشوار ہو جائے تو خود اس شخص کے قلب کی وسعت و قوت کا کیا حال ہوگا۔ جس میں وہ خود علم سمائے ہوں اور وہ کس طرح ان علوم کا تحمل کئے ہوئے ہوگا۔ نیز مولانا موصوف نے فرمایا ایک مرتبہ میں نے کسی مسئلہ کے متعلق حضرت قدس سرہ سے سوال کیا۔ اس وقت مولانا پر خاص کیفیت طاری تھی۔ اس مسئلہ پر تقریر شروع کی الفاظ بھی غیر مانوس اور غیر مستعمل اور معانی بھی غیر جسے میں کچھ بھی نہ سمجھا۔ میں نے کہا کچھ نازل ہو کر تقریر فرمائیے۔ اس مرتبہ لفظ مانوس مگر معانی غیر مانوس اور قطعاً بلند تھے جسے میں کچھ بھی نہ سمجھا۔ میں نے پھر عرض کیا کہ میں نہیں سمجھا۔ پھر اس سے اثر کر تقریر فرمائی جو قریب الی الغم ام لئی۔ مگر میں پھر بھی نہیں سمجھا پھر عرض کیا تو فرمایا مولانا پھر کسی وقت پوچھئے گا۔

(امیر الروایات فی حبیب الہکایات)

مکہ معظمہ میں مشہور بزرگ حضرت خلیل پاشا مہاجر کی نے حضرت حکیم الامت سے ہندی علماء کی تعریف کی کہ ان میں طبع دنیا نہیں ہوتی اور متقی ہوتے ہیں۔ حضرت حکیم الامت نے دریافت کیا کہ کن کن ہندی علماء سے ملنے کا اتفاق ہوا تو انہوں نے حضرت گنگوہی اور حضرت نانوتوی کا نام بتایا۔ حضرت حکیم الامت نے دل میں کہا بھلا پھر کیوں نہ تعریف کریں (اشرف السوانح ج ۱ ص ۲۰۳)

حضرت حکیم نواب محمد مصطفیٰ خاں صاحب شفیقہ کی عادت تھی کہ جب حضرت اکابر دیوبند تشریف لاتے تو مراقب ہو کر نسبت کی ٹوہ میں لگ جاتے۔ حضرت نانوتوی کی محاضری پر اموجان سے خطاب کر کے فرمایا کہ میں نے بڑے بڑے لوگ دیکھے ہیں لیکن مولانا کی نسبت کا تو کہیں پتہ ہی نہیں (روایات الطیب) حضرت حکیم الامت نے فرمایا کہ لوگ کہتے ہیں رازی اور غزالی پیدا ہونا بند ہو گئے مگر بالکل غلط ہے۔ ہمارے حضرات رازی اور غزالی سے کم نہ تھے، علوم میں بھی کمال میں بھی۔ بات یہ ہے کہ حیات میں قد نہیں ہوتی۔ مرجانے کے بعد رحمۃ اللہ علیہ۔ اور پچاس برس گزر جانے کے بعد قدس سرہ

ہو جاتے ہیں۔ اور اس تماثل کے معلوم ہونے کا بڑا اچھا معیار ہے۔ ان کی تحقیقات کو بھی دیکھ لیا جائے۔ اس سے بھی معلوم ہو جائے گا۔ (الاصناف الیومیہ ج ۲ صفحہ ۲۹۹)

مرشدنا حضرت حکیم الامتؒ یہ بھی فرماتے کہ اگر ان کی کتابوں کا ترجمہ عربی میں کیا جائے اور یہ نہ بتایا جائے کہ کس کی تصنیف ہے تو لوگ امام غزالیؒ اور غزالیؒ کی تصنیف سمجھیں۔  
حضرت نانوتویؒ سرسید احمد خاں کی نظر میں | الْعَفْضَةُ مَا شَهِدَتْ بِسِوِ الْأَعْدَاءِ۔ اگرچہ

حضرت نانوتویؒ اور سرسید کلاس فیلو تھے۔ دونوں ایک ہی استاد حضرت مولانا ملک علی صاحبؒ کے شاگرد تھے۔ مگر بعد میں سرسید نے دینی مسائل میں اختراع اور جدت اختیار کی جس سے مسائل میں اختلاف رہا۔ اور یہ اختلاف "مکانیب بنام سرسید" کے نام سے چھپا ہے۔ مگر حضرت نانوتویؒ کے انتقال پر سرسید کے تعزیتی الفاظ مقالات سرسید سے نقل کئے جاتے ہیں :

"انسوس ہے کہ جناب ممدوح مولانا محمد قاسم نانوتویؒ نے ہلراپریل ۱۸۸۰ء کو صفت النفس کی بیماری میں انتقال فرمایا۔ زمانہ بہتوں کو رویا ہے اور آئندہ بھی بہتوں کو روئے گا۔ لیکن ایسے شخص کے لئے رونما جس کے بعد اس کا کوئی جانشین نظر نہ آئے، نہایت رنج و غم اور انسوس کا باعث ہے۔ زمانہ تحصیل میں جیسے کہ وہ ذہانت، عالی دماغی، فہم و فراست میں مصروف و مشہور تھے۔ ویسے نیکی اور خدا پرستی میں بھی زبان زد اہل فضل و کمال تھے۔ ان کو جناب مولانا مظفر حسین کاندھلویؒ کی صحبت نے اتباع سنت پر بہت رغبہ کر دیا تھا۔ اور حاجی امداد اللہ کے فیض صحبت نے ان کے دل کو نہایت عالی مرتبہ کا دل بنایا تھا۔ خود بھی پابند شریعت تھے۔ اور دوسروں کو بھی پابند شریعت و سنت کرنے میں زائد از حد کوشش کرتے تھے۔ بایں ہمہ عام مسلمانوں کی بھلائی کا انکو خیال تھا۔ مسائل خلافیہ میں بعض لوگ ان سے ناراض تھے، مگر جہاں تک ہماری سمجھ ہے مولانا مرحوم کے کسی نعل کو خواہ کسی سے ناراضی کا ہو خواہ کسی سے خوشی کا ہو کسی طرح ہو اسے نفس یا صد یا عداوت پر محمول نہیں کر سکتے۔ ان کے تمام کام اور افعال جس قدر تھے بلاشبہ للہیت اور ثوابِ آخرت کی نظر سے تھے اور جس بات کو وہ حق اور سچ سمجھتے تھے اسکی پیروی کرتے تھے۔ انکا کسی سے ناراض ہونا صرف خدا کے لئے تھا۔ اور کسی سے خوش ہونا بھی خدا کے واسطے تھا۔ کسی کو مولانا مرحوم اپنے ذاتی تعلقات کے سبب

اچھایا برا نہیں جانتے تھے۔ مسئلہ حسب اللہ اور بعض اللہ ان کے برتاؤ میں تھا۔ ان کی تمام خصلتیں فرشتوں کی سی خصلتیں تھیں۔ ہم اپنے اپنے دل سے ان کے ساتھ محبت رکھتے تھے۔ اور ایسا شخص جس نے ایسی نیکی سے اپنی زندگی بسر کی ہو، بلاشبہ نہایت محبت کے لائق ہے۔ (مانوڈ بریغیر کے اسلامی مدارس اور معاشرے پر ان کے اثرات مولفہ شمس الاسلام حضرت مولانا شمس الحق صاحب افغانی دامت برکاتہم - ماہنامہ البلاغ کراچی - ذیقعدہ ۱۳۸۸ھ)

حضرت حکیم الامت اور حضرت حجتہ الاسلام حضرت حکیم الامت کو اپنی طالب علمی کے زمانہ میں حضرت نانوتوی کی زیارت کا اکثر موقع ملا۔ لیکن حضرت حکیم الامت کے دیوبند پہنچنے کے ایک سال بعد ہی حضرت حجتہ الاسلام کا انتقال ہو گیا۔ اس لئے خاص خصوصیت پیدا ہونے کا موقع نہ تھا۔ حضرت خواجہ عزیز الحسن صاحب مجددی تحریر فرماتے ہیں:

”تاہم احقر نے حضرت والا سے بعض ایسے واقعات سنے ہیں جن سے مولانا کی عنایت خاص تر شمع ہوتی ہے کیونکہ عادتاً ایسا معاملہ اسی کے ساتھ کیا جاتا ہے۔ جس کے ساتھ کچھ خصوصیت ہو۔“

مثلاً ایک بار ازراہ شفقت دریافت فرمایا کہ کسی کتاب میں پڑھتے ہو۔ حضرت حکیم الامت پر اس قدر عرب و ادب غالب ہوا کہ کتابوں کے نام بھول گئے۔ پھر مولانا نے دوسری باتیں شروع کیں تاکہ ہدیت کا اثر کم ہو جائے۔ اور حضرت حکیم الامت کی طبیعت کھل جائے چنانچہ فرمایا: ایک ہوتا ہے پڑھنا اور ایک گنتا۔ محض پڑھنا کافی نہیں گنتے کی ضرورت ہے۔ پھر ایک مثال بیان فرمائی۔ ایک حافظ ہدایہ تھے، مگر سمجھ کر نہ پڑھی تھی۔ جنہوں نے سمجھ کر پڑھی تھی، کہا ایک مسئلہ ہدایہ میں ہے۔ حافظ ہدایہ نے انکار کیا کہ یہ مسئلہ ہدایہ میں نہیں میں تو ہدایہ کا حافظ ہوں۔ مگر جب دوسروں نے کتاب کھول کر عبارت پڑھ کر استنباط کیا تو حافظ ہدایہ حیران رہ گئے۔ اتنا فرما کر حضرت حکیم الامت سے فرمایا یہ فرق ہے پڑھنے اور گنتے میں۔

۲۔ ایک سیاح دیوبند آئے ان کے لڑکے نے چھتے کی مسجد میں قرآن پاک سنایا اس کے بعد حضرت نانوتوی نے حضرت حکیم الامت سے تلاوت کی فرمائش کی جسے حکیم الامت

نے پورا کیا۔

۳۔ حضرت ملا محمود صاحب دیوبندیؒ جو بہت حلیم الطبع تھے۔ ایک طالب علم پر سخت ناراض ہوئے اور گھونہ مارا مگر طالب علم کے فوراً اٹھنے کے سبب خود ان کے ہاتھ پر چوڑھ آئی۔ جس سے اور عرصہ آیا اس لئے مارنے کھڑے ہو گئے، تو طالب علم بھاگا تو انہوں نے اپنا جوتا اتار کر مارا۔ حضرت حجۃ الاسلامؒ قریب ہی دیکھ رہے تھے۔ حضرت حکیم الامتؒ سے دریافت حال کیا۔ اور فرمایا میں سمجھتا تھا کہ ملا صاحب میں تین عنصر ہیں۔ آب، باد، خاک۔ چوتھا عنصر نار ہے ہی نہیں۔ مگر آج معلوم ہوا کہ نہیں چاروں عنصر موجود ہیں۔ اور واقعہ سن کر بہت ہنسے (اشرف السواخ ج ۱ ص ۲۲۵)

حضرت حکیم الامتؒ ازراہ عقیدت اور شوق تحصیل علوم حضرت نانوتویؒ کے درس جلالین میں شرکت فرماتے تھے۔ سالانہ تقریر اس قدر مشکل ہوتی تھی کہ کچھ سمجھ نہ آتی تھی۔ (اشرف السواخ ج ۱ ص ۳۲۶)

چونکہ حضرت حکیم الامتؒ کو حضرت نانوتویؒ قدس سرہ سے استفادہ و استفادہ کا کم موقع ملا۔ اس لئے احقر کو حضرت حکیم الامتؒ کی تصانیف، مواعظ حسنہ اور ملفوظات میں حضرت نانوتویؒ کے ملفوظات بہت کم ملے۔ تاہم جو کچھ جمع ہو گئے وہ موتیوں سے کم نہیں۔ ع۔ گہر شناس ہے تو انہیں موتیوں میں تول (باقی آئندہ)

دیانتداری اور خدمت ہمارا شعار ہے

نوشہرہ فلور ملز لمیٹڈ نوشہرہ اپنے ان ہزاروں کم فرماؤں کا شکریہ ادا کرتے ہیں جنہوں نے

# پستول مارکہ آٹا

پسند فرما کر ہماری حوصلہ افزائی کی ہے۔ ہمیشہ پستول مارکہ آٹا استعمال کیجئے جسے آپ بہتر پائیں گے

نوشہرہ فلور ملز جی ٹی روڈ نوشہرہ۔ فون نمبر ۱۲۶